
बिहार विधान - सभा सचिवालय 


अधिसूचना 

18 फरवरी 2019 
सं० वि०स०वि० - 04 / 2019 / 666 / वि०स० । — " इन्दिरा गाँधी आयुर्विज्ञान संस्थान ( संशोधन ) विधेयक , 
2019 ", जो बिहार विधान सभा में दिनांक 18 फरवरी 2019 को पुरःस्थापित हुआ था , बिहार विधान सभा की प्रक्रिया 
तथा कार्य संचालन नियमावली के नियम - 116 के अन्तर्गत उद्देश्य और हेतु सहित प्रकाशित किया जाता है । 

अध्यक्ष, बिहार विधान - सभा के आदेश से , 
बटेश्वर नाथ पाण्डेय, 

सचिव । 


बिहार गजट ( असाधारण ), 22 फरवरी 2019 


[वि०स०वि० 05 / 2019 ] 
इन्दिरा गाँधी आयुर्विज्ञान संस्थान (संशोधन ) विधेयक , 2019 
इन्दिरा गाँधी आयुर्विज्ञान संस्थान अधिनियम , 1984 (बिहार अधिनियम , 10, 1984 ) 

( यथा समय - समय पर संशोधित ) का संशोधन करने के लिए विधेयक | 
प्रस्तावना । - यतः, इन्दिरा गाँधी आयुर्विज्ञान संस्थान अधिनियम , 1984 द्वारा स्थापित इन्दिरा गाँधी आयुर्विज्ञान 
संस्थान की स्थापना का उद्देश्य उच्च स्तरीय स्वास्थ्य एवं चिकित्सीय सुविधा उपलब्ध करना तथा सतत् शिक्षा कार्यक्रम 
एवं अनुसंधान को विकसित करना है; और 

यतः, बिहार सरकार चिकित्सा शिक्षा , अनुसंधान तथा चिकित्सीय सुविधाओं की उत्तरोत्तर विकास के लिए सदैव 
प्रतिबद्ध है ; और 

___ यतः, अपरिहार्य स्थितियों में , इस संस्थान के निदेशक के कार्यकाल में विस्तार करने की शक्ति का उपबंध 
करना आवश्यक एवं समीचीन है ; 

इसलिए, अब, उपर्युक्त उद्देश्य की पूर्ति के लिए इन्दिरा गाँधी आयुर्विज्ञान संस्थान अधिनियम, 1984 (यथा 
समय - समय पर संशोधित ) में संशोधन करना आवश्यक हो गया है । 

भारत गणराज्य के सत्तरवें वर्ष में बिहार राज्य विधान मंडल द्वारा यह निम्नलिखित रूप में अधिनियमित हो 

1. संक्षिप्त नाम और प्रारम्भ । - (1 ) यह अधिनियम इन्दिरा गाँधी आयुर्विज्ञान संस्थान ( संशोधन ) 
अधिनियम, 2019 कहा जा सकेगा । 

___ ( 2) यह तुरत प्रवृत्त होगा । 

2. बिहार अधिनियम , 10 , 1984 की धारा 12 में संशोधन । - अधिनियम की धारा 12 की 
उपधारा - (1) के अंत में निम्नलिखित एक नया परंतुक जोड़ा जायेगा 

“ परन्तु पद छोड़ने वाले निदेशक के कार्यकाल को , अधिकतम एक बार सरकार द्वारा तीन वर्षों 
या उसके हिस्से के लिए, किन्तु 65 वर्ष की आयु से अधिक नहीं बढ़ाया जा सकेगा। " 

3. व्यावृत्ति । - ऐसे संशोधन के होते हुए भी , उक्त अधिनियम, 1984 ( समय - समय पर यथा संशोधित ) की 
धारा 12 के अधीन पूर्व में किए गए कुछ भी या की गई कोई भी कार्रवाई प्रभावित नहीं होगी । 

बटेश्वर नाथ पाण्डेय, 

सचिव । 

उद्देश्य एवं हेतु 
यतः, इन्दिरा गाँधी आयुर्विज्ञान संस्थान अधिनियम , 1984 द्वारा स्थापित इन्दिरा गाँधी आयुर्विज्ञान संस्थान की 
स्थापना का उद्देश्य उच्च स्तरीय स्वास्थ्य एवं चिकित्सीय सुविधा उपलब्ध करना तथा सतत् शिक्षा कार्यक्रम एवं 
अनुसंधान को विकसित करना है; और 

यतः, बिहार सरकार चिकित्सा शिक्षा, अनुसंधान तथा चिकित्सीय सुविधाओं की उत्तरोत्तर विकास के लिए सदैव 
प्रतिबद्ध है ; और 

यतः, अपरिहार्य स्थितियों में , इस संस्थान के निदेशक के कार्यकाल में विस्तार करने की शक्ति का उपबंध 
करना आवश्यक एवं समीचीन है ; 

इसलिए, अब , उपर्युक्त उद्देश्य की पूर्ति के लिए इन्दिरा गाँधी आयुर्विज्ञान संस्थान अधिनियम, 1984 ( यथा 
समय - समय पर संशोधित ) में संशोधन करना ही इस विधेयक का मुख्य उद्देश्य एवं अभिष्ट है । 


(मंगल पाण्डेय) 
भारसाधक सदस्य । 


पटना, 
दिनांक 18 फरवरी 2019 


अध्यक्ष, बिहार विधान सभा के आदेश से , 
बटेश्वर नाथ पाण्डेय, 

सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 250 - 571 + 10 - डी0टी0पी0 । 

